

ТАҚРИЗ

ба диссертатсияи Султонов Мусулмон Субҳонович дар мавзӯи «Мукаммалгардонии низоми идоракунии суғуртакунонии хавфу хатарҳои бонкӣ», барои гузаштан аз даври дуюми экспертизаи диссертатсия дар факултети молиявию иқтисодӣ аз рӯи ихтисоси 08.00.07. -Молия, муомилоти пулӣ ва қарз.

Муҳимияти мавзӯи таҳқиқот. Зиёдшавии нуфузи суғуртаи хавфҳои бонкӣ дар ҷаҳон ба якчанд сабабҳо алоқаманд аст. Яке аз онҳо васеъшавии майдони суғурта, аз қабili шумораи бонкҳо, активҳо ва сармояи онҳо, зиёдшавии ҳаҷми амалиётҳои бонкӣ ба шумор меравад. Сабаби дигаре, ки бонкҳоро ба суғуртакунӣ маҷбур месозад, афзоиш ва васеъшавии доираи хавфҳои мебошад, ки боиси зарар мегардад, инчунин зиёдшавии ҳаҷми зарар мебошад, ки бо тӯфайли ҳодисаҳои ғавқуллода ба вуқӯ мепаиванданд.

Дигар ин ки устувории низоми бонкӣ аз бисёр ҷиҳат ба сифати идоракунии хавфҳо вобаста мебошад. Бонкҳо ба таври доимӣ низоми идоракунии онҳоро такмил медиҳанд. Вактҳои охир принцип ва технологияҳои шакл гирифта инкишоф ёфта истодаанд, ки ба стандартҳои байналмилалии фаъолияти бонкӣ асос ёфтаанд, ки дар онҳо суғуртаи хавфҳо қисмати ҷудонопазири низоми умумии идоракунии хавфҳо махсуб меёбанд. Маҳз масъалаҳои номбурда муҳимияти интиҳоби мавзӯи таҳқиқотии диссертантро ба миён гузоштааст.

Ҳадафи таҳқиқоти рисолаи илмӣ диссертант таҳлили ҳамаҷонибаи нақш ва мақоми суғурта дар системаи идоракунии хавфи бонкӣ, ошкор намудани хусусиятҳои ҳимояи суғурта ва таҳияи концепсияи идоракунии хавфу хатарҳои бонкӣ ба воситаи суғурта мебошад.

Дарачаи наवгонии натиҷаҳои дар диссертатсия бадастомада ва нуқтаҳои илмӣ, ки барои ҳимоя пешниҳод мешаванд. Диссертант моҳияти назариявии суғуртакунонии хавфу хатарҳои бонкӣ таҳқиқ гардида

хусусияти мушкилоти иқтисодӣ ва сиёсӣ, ки дар мавриди онҳо ташкили система баррасӣ мегардад (С.50).

Ба андешаи диссертант айни замон набудани ширкатҳои азнавсуғуртакуни дар Ҷумҳурии Тоҷикистон ширкатҳои ватании суғуртавино маҷбур месозад, ки барои азнавсуғуртакуни ба ширкатҳои хориҷӣ муроҷиат кунанд, ки ин хароҷоти зиёдро талаб мекунад ва ҳам кафолати пурра надорад (С.96).

Аҳамияти илмӣ, амалӣ, иқтисодӣ ва иҷтимоии натиҷаҳои диссертатсия бо нишон додани тавсияҳо оид ба истифодаи онҳо. Аҳамияти амалии таҳқиқот натиҷаҳои таҳқиқот метавонанд ба мақсади тақмили чараёни таълим дар муассисаҳои таҳсилоти олии касбӣ дар курсҳои зерин ба монанди: «Суғурта», «Ҷаъолияти бонкӣ», «Хавфҳои қарзӣ», «Хатарҳои бонкӣ» «Молия» ва монанди инҳо мавриди истифода қарор гиранд.

Чоп намудани таълифоти натиҷаҳои диссертатсия дар матбуоти илмӣ. Аз рӯи натиҷаҳои таҳқиқот 7 мақолаи илмӣ дар маҷаллаҳо ва нашрияҳои аз тарафи Комиссияи олии аттестационии назди Президенти Ҷумҳурии Тоҷикистон тавсиягардида ба нашр расидааст.

[1-М] Султонов М.С. Баъзе масъалаҳои суғуртаи хавфу хатарҳои сармоягузори дар шароити имрӯза [Матн] / М.С. Султонов // Паёми Донишгоҳи миллии Тоҷикистон. Бахши илмҳои иқтисодӣ ва ҷамъиятӣ. – Душанбе, 2018. - №6. қ.2. – С. 155-158. ISSN

[2-М] Султонов М.С. Роҳҳои тақмил додани хизматрасонии суғуртавӣ дар Ҷумҳурии Тоҷикистон [Матн] / М.С. Султонов // Паёми ДДБ ба номи Носири Хусрав. Маҷалаи илмӣ. Силсилаи илмҳои гуманитарӣ ва иқтисодӣ. – Бохтар, 2018. - №1/3 (55). – С. 200-206. \ ISSN

[3-М] Султонов М.С. Мушкилоти бозори суғурта ва роҳҳои бартараф намудани он дар Ҷумҳурии Тоҷикистон [Матн] / М.С. Султонов, Ш.М. Саидмуродов // Паёми Донишгоҳи миллии Тоҷикистон. Бахши илмҳои иқтисодӣ ва ҷамъиятӣ. – Душанбе, 2019. – №2. – С. 128-132. ISSN

ақидаҳои хешро ҷиҳати такмили онҳо пешниҳод ба шакли зайл суғуртаи хавфу хатарҳои бонкӣ ин таҷрибаи муносибатҳои иқтисодӣ ва корӣ дар байни бонк ва ширкати суғуртавӣ мебошад, ки дар асоси истифодаи захираҳои якдигар барои ташкили фурӯши маҳсулоти худӣ ва хизматрасонӣ бо мақсади ба даст овардани фоидаи тарафайн ба роҳ монда шудааст пешниҳод, масъалаҳои методии хавфу хатарҳои бонкӣ ва таснифоти он дар низоми бонкии Ҷумҳурии Тоҷикистон баррасӣ гардида, масъалаҳои методӣ хавфу хатарҳои бонкӣ ва таснифоти он ба шароити бозори бонкӣ ва суғуртавӣ мутобиқ муайян, бонкҳои тиҷоратӣ дар Ҷумҳурии Тоҷикистон бештар ба хавфҳои қарзӣ, бозорӣ, асбобӣ, бозоргирӣ, амалиётӣ, хавфҳои шухрати бонк дучор мегарданд, муайян намудааст. Диссертант дар навигарии худ барои рушди минбаъдаи самараноки гурӯҳҳои суғуртакунонии хавфу хатарҳои бонкӣ бо дарназардошти иқтидор ва дурнамои онҳо такмили асосҳои ташкилӣ ва пойгоҳи меъёрию ҳуқуқӣ, концепсияи суғуртакунонии хавфу хатар оид ба муътадилгардонии хавфҳо ба воситаи концепсияи менеҷмент, концепсияи молиявӣ, концепсияи маркетингӣ, концепсияи сармоягузорӣ, таҳия намудааст.

Асоснок ва муътамад будани хулосаҳо ва тавсияҳо, ки дар диссертатсия зикр гардидаанд. Рисоланавис қайд менамояд, ки солҳои охир такмил ёфтани фаъолияти бонкҳои тиҷоратӣ зарурати бунёди системаи баҳодихӣ, назорат ва маъмурияти хавфҳои бонкиро ба миён овард. Дар айни замон, барои ҳар як мутахассиси соҳаи молия мафҳуми «хавфу хатар» ба восита ва ё бевосита ба мафҳуми «суғурта» ба маънои «суғуртаи хавфҳо» алоқаманд медонад (С.32).

Диссертант қайд намудааст, ки дар таҷрибаи муносибати бонкии мамлакатҳои хориҷӣ шаклҳои гуногуни ҳимояи пасандозҳои бонкӣ истифода бурда мешаванд. Ба интихоби шакли мушаххаси системаи қарордиҳӣ на танҳо хусусиятҳои таърихӣ рушди мамлакат, инчунин

[4-М] Султонов М.С. Асосҳои назариявии идоракунии хавфу хатарҳои бонкӣ // Паёми Донишгоҳи Давлатии Бохтар ба номи Носири Хусрав маҷалаи илмӣ Силсилаи илмҳои гуманитарӣ ва иқтисодӣ, Бохтар 2020, №1/3(77). ISSN

[5-М] Султонов М.С. Таҷрибаи мамлакатҳои хориҷа оид ба суғуртакунии хавфу хатарҳои бонкӣ [Матн] / М.С. Султонов // Кишоварз. Донишгоҳи аграрии Тоҷикистон ба номи Шириншох Шохтемур. – Душанбе, 2020. - №4 (89). – С. 269-273. ISSN

[6-М] Султонов М.С. Таснифоти хавфҳои бонкӣ ва алоқамандии он бо суғурта [Матн] / Г.Н. Назирӣ, М.С. Султонов // Паёми Донишгоҳи давлатии тиҷорати Тоҷикистон. Маҷаллаи илмӣ. – Душанбе, 2021. - №3 (37). – С. 151-157. ISSN

[7-М] Султонов М.С. Роҳҳои танзими суғуртакунии хавфҳои бонкӣ [Матн] / Г.Н. Назирӣ, М.С. Султонов // Иқтисодиёти Тоҷикистон. Душанбе, 2021. - № 4(2). – С. 57-63. ISSN

Мубоҳоти диссертатсия ба ихтисосҳо ва самтҳои илм, ки аз рӯи онҳо диссертатсия ба ҳимоя пешниҳод шудааст. Муқаррароти назариявӣ ва методологии диссертатсия, объект, мавзӯ, навиноҳои ва муҳтавои он ба бандҳои 7.1.Тамоюлотҳои ҳозиразамони ташкил ва амалкарди низоми суғурта ва бозори хадмоти суғуртавӣ, 7.2. Асосҳои назариявӣ ва методологии пешгӯӣ ва мониторинги рушди суғурта ва бозори хизматрасонии суғурта,7.5. Рушди низоми суғурта ва бозори суғурта дар шароити кунунӣ,10.1. Ташаккули системаи бонкӣ ва инфрасохтори он дар шароити иқтисодӣ бозорӣ, 10.5. Устувории системаи бонкии Ҷумҳурии Тоҷикистон ва стратегияи рушди он, 10.16. Системаи мониторинг ва пешгӯйикунии таваккалҳои бонкӣ, Шиносномаи ихтисосҳои КОА-и назди Президенти Ҷумҳурии Тоҷикистон аз рӯи ихтисоси 08.00.07. -Молия, муомилоти пулӣ ва қарз мувофиқат менамояд.

Ба андешаи мо дар баробари ҷанбаҳои мусбӣ, диссертатсияи тақризшаванда дорои як қатор камбудию норасогиҳо мебошанд, ки аз инҳо иборатанд:

1. Боби якуми диссертатсия асосҳои назариявии суғуртакунии хавфу хатаҳои бонкӣ ном дорад, вале тақиқи параграфҳо бештар ба суғуртаи бонкӣ бахшида шудаанд, ба хавфу хатарҳо бошад кам тавачҷӯҳ карда шудааст.

2. Мувофиқи вазифаҳои гузашташуда дар параграфи 1.1 нуқтаи назари олимони иқтисодчӣ, махсусан иқтисодшиносони ватанӣ оиди суғуртакунии хавфу хатарҳои бонкӣ ба таври кофӣ омӯхта ва таҳлил нашудаанд.

3. Ба мақсад мувофиқ мебуд агар муаллиф мутобиқ ба талаботи КОА-и назди Президенти Ҷумҳурии Тоҷикистон ба ҷойи баъзе ҷадвалҳо диаграмма ва ё дигар воситаҳои аёниро истифода мекард.

4. Дар қор баъзе ибораҳои истифода шуда ва ҷумлаҳо тахрирталаб мебошанд.

Бо ибрази ҷунин нуқтаи назар метавон гуфт, ки диссертатсияи Султонов Мусулмон Субҳонович ба камбудии номбаркардашуда нигоҳ накарда дар сатҳи зарурӣ омода карда шудааст ва аз ҷиҳати мазмун мутобиқи талаботҳои мавҷуда мебошад.

Умуман, диссертатсия дар мавзӯи «Мукамалгардонии низоми идоракунии суғуртакунии хавфу хатарҳои бонкӣ», қори илмӣ асоснокгардида, баитмомрасида, дорои ҳалли масъалаи аҳамияти соҳавидошта ба шумор рафта, баъд аз ислоҳи камбудии ошкоргардида муаллифи он ба экспертизаи давраи навбатӣ дар Шӯрои диссертатсионии 6D.KOA-014 назди Донишгоҳи давлатии молия ва иқтисоди Тоҷикистон аз рӯи ихтисоси 08.00.07. -Молия, муомилоти пулӣ ва қарз тавсия дода мешавад.

Муқарризи ҳолис:

Декани факултети гумрук ва таҳлили иқтисодӣ
номзади илмҳои иқтисодӣ

Имзои Бақоев Ш.С.-ро тасдиқ менамоям,
Сардори шуъбаи кадрҳо ва қорҳои махсус
ДДБ ба номи Носири Хусрав



Бақоев Ш.С.

Шукурзод Ҷ.А.